



السلام علیکم ورحمۃ اللہ وبرکاتہ

ماہ رمضان المبارک کے دوران خانہ کعبہ کی مسجد حرام اور مدینہ منورہ کی مسجد نبوی میں وہاں کے امام صاحبان میں رکعت تراویح پڑھاتے ہیں۔ کیا میں رکعت تراویح وہاں پڑھانا سنت ہے یا کہ نہیں؟ اگر سنت نہیں ہے تو پھر وہاں آٹھ کی بجائے میں تراویح کیوں پڑھی جاتی ہیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

نماز تراویح مسنون صرف آٹھ رکعات ہیں جس طرح کہ ”صحیحین“ میں حضرت عائشہ رضی اللہ عنہا کی روایت میں تصریح ہے۔ (صحیح البخاری، باب فضل من قام رمضان، رقم: ۲۰۱۳) حرمین شریفین میں اس پر اضافہ صرف عام نوافل کی حیثیت سے کرتے ہیں۔ یہی وجہ ہے کہ رمضان کے آخری عشرہ میں اور رات کے آخری حصہ میں آٹھ رکعات کا مزید اضافہ کر لیتے ہیں۔

ان کا یہ عمل عمومی احادیث کی بناء پر ہے، جن میں مطلقاً نفل نماز پڑھنے کی ترغیب وارد ہے۔ اس کے باوجود ہمارے نزدیک اقرب الی الصواب (سب سے صحیح) بات یہ ہے، کہ صرف آٹھ رکعات پر اکتفاء کیا جائے جس طرح (کہ حدیث عائشہ رضی اللہ عنہا میں وضاحت ہے۔) (صحیح البخاری، باب فضل من قام رمضان، رقم: ۲۰۱۳)

مسئلہ ہذا پر میرا ایک تفصیلی فتویٰ ماہنامہ محدث میں کئی سال پہلے بعنوان رکعات تراویح میں سنت نبوی اور تعامل صحابہ شائع ہو چکا ہے۔ جو سولہ صفحات پر مشتمل ہے۔ اس میں مختلف اعتراضات کا بھی خوب جائزہ لیا گیا ہے اور کتاب ”انوار المساجد“ بھی لائق مطالعہ ہے۔ جو نامور محقق مولانا نذیر احمد مرحوم کا عظیم شاہکار ہے۔

هذا ما عندي والله اعلم بالصواب

فتاویٰ حافظ ثناء اللہ مدنی

کتاب الصلوة: صفحہ: 704

محدث فتویٰ